

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ಮುಕ್ತಿನಾಥ ಮಂಗಳಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಮುಕ್ತಿನಾಥ ಮಂಗಳಂ ||

ಶ್ರಿಯಃ ಕಾಂತಾಯ ದೇವಾಯ ಲಕ್ಷ್ಮೀಸಂಶ್ಲಿಷ್ಟವಕ್ಷಸೇ |
ಪ್ರಪನ್ನಪಾರಿಜಾತಾಯ ಮುಕ್ತಿನಾಥಾಯ ಮಂಗಲಂ || ೧ ||

ಪರವ್ಯೋಮನಿವಾಸಾಯ ಶ್ರೀಭೂಮಿಸಹಿತಾಯ ಚ |
ನಾನಾವತಾರರೂಪಾಯ ಮುಕ್ತಿನಾಥಾಯ ಮಂಗಲಂ || ೨ ||

ನಿತ್ಯಮುಕ್ತಾದಿಸೇವ್ಯಾಯ ತಪಃ ಸ್ವಾಧ್ಯಾಯಶಾಲಿನೇ |
ವೃಂದಾವಂದಿತಪಾದಾಯ ಮುಕ್ತಿನಾಥಾಯ ಮಂಗಲಂ || ೩ ||

ರಾಮಕೃಷ್ಣಾವತಾರಾಯ ಪರವ್ಯೂಹಸ್ವರೂಪಿಣೇ |
ಬ್ರಹ್ಮರುದ್ರಾದಿವಂದ್ಯಾಯ ಮುಕ್ತಿನಾಥಾಯ ಮಂಗಲಂ || ೪ ||

ಶಿಲಾಸಲಿಲರೂಪಾಯ ಹಿಮಾಲಯವಿಹಾರಿಣೇ |
ತಪಸ್ವಿಜನಸೇವ್ಯಾಯ ಮುಕ್ತಿನಾಥಾಯ ಮಂಗಲಂ || ೫ ||

ತಪಸಾ ತಪ್ತದೇಹಾಯ ಗಂಡಕೀಜನಕಾಯ ತೇ |
ಗಂಡರ್ಘವರದಾತ್ರೇ ಶ್ರೀಮುಕ್ತಿನಾಥಾಯ ಮಂಗಲಂ || ೬ ||

ಶಾಲಂಕಾಯನಸೇವ್ಯಾಯ ಸನ್ಮುಕ್ತಿದಾನಶಾಲಿನೇ |
ಮುಕ್ತಿಕ್ಷೇತ್ರನಿವಾಸಾಯ ಮುಕ್ತಿನಾಥಾಯ ಮಂಗಲಂ || ೭ ||

ಶ್ರೀವೈಕುಂಠವಿರಕ್ತಾಯ ಗಂಡಕೀತಟವಾಸಿನೇ |
ರೂದ್ರಾದಿಸೇವ್ಯಪಾದಾಯ ಮುಕ್ತಿನಾಥಾಯ ಮಂಗಲಂ || ೮ ||

|| ಇತಿ ಶ್ರೀ ಮುಕ್ತಿನಾಥ ಮಂಗಳಂ ಸಂಪೂರ್ಣಂ ||